

Patrika

Banks will soon appoint Cooperative Department Employees

मध्यप्रदेश के जिला खंडवा में आए सहकारिता आयुक्त कविन्द्र कियावत ने कहा कि अब सहकारी बैंकों में बैंकिंग कार्य कम्प्यूटर पर किए जाएंगे। वर्तमान में 40 प्रतिशत पद खाली होने के कारण दफ्तरों में काम करने में समस्या आ रही है, इन पदों को जल्दी भरा जाना है। कियावत ने कहा कि यह भर्ती आईबीपीएस (इंस्टीट्यूट ऑफ बैंकिंग पर्सनल सिलेक्शन) के माध्यम से की जाएगी...

खंडवा@पत्रिका

शीघ्र ही सहकारी बैंकों में भी नए युवा कर्मचारी कम्प्यूटर पर काम करते दिखेंगे। साथ ही बैंकिंग कार्य भी मैनुवल की जगह कम्प्यूटर से किए जाएंगे। इस बदलाव के लिए सहकारिता विभाग 3800 कर्मचारियों की भर्ती निकालने जा रहा है।

इनकी भर्ती आईबीपीएस (इंस्टीट्यूट ऑफ बैंकिंग पर्सनल सिलेक्शन) के तहत की जाएगी। इसके लिए आईबीपीएस जल्द ही विज्ञापन जारी करने जा रहा है। इस प्रक्रिया कर्मचारियों का सिलेक्शन अन्य राष्ट्रीयकृत बैंकों की तर्ज पर ही होगा। मई तक कर्मचारियों के चयन की प्रक्रिया पूरी कर दी जाएगी।

यह जानकारी आयुक्त सहकारिता एवं पंजीयन सहकारी संस्थाओं के सचिव कविन्द्र कियावत ने खंडवा सरकारी कार्यक्रम के दौरान एक वार्ता में दी है। उन्होंने बताया कि कर्मचारियों की भर्ती के लिए सभी जिलों की प्रक्रिया पूरी करके भेज दिया है।

मई तक नए कर्मचारी आ जाएंगे। जून से सहकारी बैंकों में नए तरीके से कार्य शुरू हो जाएगा। उन्होंने बताया अभी इस विभाग में करीब 40 प्रतिशत से अधिक पद खाली हैं। इससे कार्य प्रभावित हो रहा है। आने वाले समय में इन बैंकों को भी सीएमएस शाखाओं की तरह किया जाएगा।

जब कर्मचारियों की भर्ती हो जाएगी, तब यह विभाग पूरी तरह कार्य करने में सक्षम रहेगा। इसके बाद सहकारी बैंकों को किसानों की योजना अनुसार डवलप कर उनके कार्यों को बढ़ाया जाएगा।